

निर्माण श्रमिक राज्य के विकास में महत्वपूर्ण भूमिका निभाते हैं: सीएम धामी

वेलकम इंडिया/ओ पी उनियाल

देहरादून। उत्तराखण्ड भवन एवं अन्य सन्निर्माण कर्मकार कल्याण बोर्ड की विभिन्न श्रमिक कल्याण योजनाओं के अंतर्गत 10,709 पात्र लाभार्थियों के बैंक खातों में एक क्लिक के माध्यम से 18 करोड़ 49 लाख रूपए की सहायता राशि डीबीटी के माध्यम से हस्तांतरित की गयी। इस अवसर पर मुख्यमंत्री पुष्कर सिंह धामी ने कहा कि निर्माण श्रमिक राज्य के विकास में महत्वपूर्ण भूमिका निभाते हैं। राज्य सरकार का प्रयास है कि श्रमिकों और उनके परिवारों को शिक्षा, स्वास्थ्य, पोषण और सामाजिक सुरक्षा से जुड़ी योजनाओं का लाभ सरल, पारदर्शी और समबद्ध तरीके से मिले। उन्होंने अधिकारियों को निर्देश दिए कि श्रमिक कल्याण योजनाओं का लाभ प्रत्येक पात्र श्रमिक परिवार तक पहुंचाना सुनिश्चित किया जाए।



मुख्यमंत्री ने निर्देश दिए कि श्रमिकों की स्वास्थ्य जांच के दौरान जिन लोगों में किसी बीमारी की पहचान हुई है, स्वास्थ्य विभाग से समन्वय कर उनके समुचित उपचार की व्यवस्था भी सुनिश्चित की जाए। मुख्यमंत्री ने कहा कि त्योहारी सीजन शुरू होने वाला है, सभी विभाग यह सुनिश्चित करें कि अपनी विभागीय योजनाओं के माध्यम

से अधिक से अधिक जनसुविधा और जनसेवा के कार्य किए जाएं। मुख्यमंत्री ने श्रमिकों के बच्चों की शिक्षा, परिवारों के पोषण, महिलाओं के स्वास्थ्य तथा कार्यस्थल पर स्वास्थ्य सेवाओं को प्रभावी रूप से आगे बढ़ाने के निर्देश दिए। उन्होंने कहा कि वर्तमान डीबीटी के अंतर्गत प्रसूति एवं प्रसविविा हेतु सहायता के

95 लाभार्थी, मृत्युपरांत सहायता के 177 लाभार्थी, विवाहोपरांत (पुत्री विवाह) सहायता के 2,354 लाभार्थी तथा शिक्षा सहायता के 8,083 लाभार्थी शामिल हैं। इस प्रकार कुल 10,709 लाभार्थियों को सहायता राशि हस्तांतरित की गई। बैठक में उत्तराखण्ड भवन एवं अन्य सन्निर्माण कर्मकार कल्याण बोर्ड द्वारा निर्माण

श्रमिक परिवारों के लिए संचालित समेकित कल्याण मॉडल की प्रगति की जानकारी भी दी गई। अब तक 33,429 शिक्षण सामग्री किट, 26,674 स्वच्छता सामग्री किट और 23,216 पोषाहार किट वितरित की गई हैं। इस प्रकार कुल 83,319 किट का वितरण किया जा चुका है। श्रमिक स्वास्थ्य योजना के अंतर्गत 20,527



स्वास्थ्य स्क्रीनिंग और 2,32,281 स्वास्थ्य परीक्षण किए गए हैं।

इस दौरान एलसीसीएमएस की प्रगति की भी जानकारी दी गई। इस प्रणाली को वर्ष 2025 में ई-गवर्नेंस श्रेणी में स्कॉच गोल्ड अवार्ड से सम्मानित किया गया है। भारत सरकार के स्तर पर भी इस प्रणाली की सराहना की गई है तथा इसे बेस्ट प्रैक्टिसि

कंपेडियम में शामिल किया गया है। इस प्रणाली के माध्यम से 21,200 प्रतिष्ठानों का ऑनलाइन पंजीकरण किया गया है और सेस संग्रह में 47.21 प्रतिशत की वृद्धि दर्ज की गई है। एलसीसीएमएस को देशभर में अपनाए जाने योग्य डिजिटल गवर्नेंस मॉडल के रूप में भी प्रस्तुत किया गया है। मुख्यमंत्री ने मुख्यमंत्री श्रमिक स्वास्थ्य

योजना की प्रगति पर संतोष व्यक्त किया। उन्होंने कहा कि योजना के अंतर्गत श्रमिकों की नियमित स्वास्थ्य जांच से कुछ गंभीर बीमारियों की समय रहते पहचान होने में भी मदद मिली है। मुंबई में आयोजित राष्ट्रीय भवन एवं अन्य सन्निर्माण कर्मकार सम्मेलन में इस योजना को राष्ट्रीय स्तर पर सराहना मिली तथा पश्चिम बंगाल, दिल्ली, मध्य प्रदेश और छत्तीसगढ़ के प्रतिनिधियों ने उत्तराखण्ड के इस मॉडल को अपने राज्यों में अपनाने में रुचि व्यक्त की। इस अवसर पर राज्य सलाहकार श्रम सचिवा बोर्ड के अध्यक्ष कैलाश पंत, सतर्कता समिति की अध्यक्ष श्रीमती गीता रावत, उपाध्यक्ष श्रीमती मोहनी पोख्रिया, उत्तराखण्ड भवन एवं अन्य सन्निर्माण कर्मकार कल्याण बोर्ड के अध्यक्ष डॉ. श्रीधर बाबू अदांकी, सचिव श्री प्रकाश चन्द्र ढुंग्रा सहित श्रम विभाग एवं बोर्ड के अधिकारी उपस्थित रहे।

वन विभाग पर लापरवाही और वन्य जीवों से होने वाले नुकसान और खनन क्षेत्रो का गुगल मैपिंग कर जांच की मांग बागेश्वर सँघर्ष वाहिनी ने जल्द मांगे पूरी नही होने पर दी आन्दोलन की चेतावनी

वेलकम इंडिया संवाददाता

बागेश्वर। 13 सूत्रीय मांगों को लेकर संघर्ष वाहिनी एक बार फिर मुखर हो गई है। वाहिनी कार्यकर्ताओं ने जिलाध्यक्ष कवि जजोशी के नेतृत्व में प्रभागीय वनाधिकारी (डीएफओ) कार्यालय में धरना देकर प्रदर्शन किया। इस दौरान हुई सभा में ग्रामीण क्षेत्रों में वन्यजीवों से हो रहे नुकसान पर चिंता जताते हुए मुआवजा प्रक्रिया सरल करने समेत जंगली जानवरों के आतंक से काशतकारों को निजात दिलाने, वन्य जीवों से सुरक्षा हेतु प्रत्येक ग्राम पंचायत में दो लोगों को नियुक्त करने, वन क्षेत्र के प्रमुख मार्गों की मरम्मत करने, जिले में वन पंचायतो से सटे या रिजर्व वन से लगे खड़िया



खनन और स्टोन क्रेशर का सीमांकन करने, गुगल मैपिंग से सभी वन क्षेत्र से सटे खड़िया खदानों की उच्चस्तरीय जांच, कर वन पंचायत और वन क्षेत्र में अतिक्रमण कर चल रहे खदानों के खिलाफ कार्रवाई करने, सहित विभिन्न मांगें उठाई गईं। कार्यकर्ताओं ने डीएफओ को ज्ञापन भी सौंपा।

जिलाध्यक्ष कवि जोशी के नेतृत्व में कार्यकर्ता डीएफओ कार्यालय पहुंचे और नारेबाजी के साथ धरना दिया। वक्ताओं ने कहा कि जिले के ग्रामीण क्षेत्रों में जंगली सुअर, बंदर, लंगूर, गुलदार और भालू के कारण फसल, मवेशियों और जनजीवन को लगातार नुकसान हो रहा है ज्ञापन में शीघ्र

प्रमुख मांगो का निराकरण नही होने और जिम्मेदार पदों पर बैठे अधिकारी कर्मचारियों द्वारा कोताही बरतने पर सख्त कार्रवाई करने की मांग की इस दौरान अंकुर उपाध्याय, कमल किशोर पाण्डेय, दीप चन्द जोशी, विजय परिहार, कुलदीप सिंह, विनोद थापगेवेशे पांडे, आदि मौजूद थे।

राधाष्टमी पर सफेद छतरी में विराजी ब्रजनंदनी, राधारानी के दर्शन को उमड़ा श्रद्धालुओं का सैलाब

वेलकम इंडिया संवाददाता

मथुरा। राधाष्टमी के पावन अवसर पर शनिवार की शाम बरसाना में भक्ति और आस्था का अद्भुत नजारा देखने को मिला। लाडलीजी मंदिर में राधारानी के दर्शन के लिए श्रद्धालुओं का सैलाब उमड़ पड़ा। संध्या बेला में जैसे ही लाडलीजी मंदिर के गर्भगृह से ब्रजनंदनी का डोला मंदिर प्रांगण में स्थित संगमरमर की सफेद छतरी की ओर रवाना हुआ, पूरा बरसाना राधे-राधे के जयघोष से गूंज उठा। फूलों से सजे डोले में विराजमान राधारानी की एक झलक पाने के लिए श्रद्धालु घंटों प्रतीक्षा करते रहे। गोस्वामी समाज के युवक डोले को अपने कंधों पर उठाकर जयकारे लगाते हुए सफेद छतरी तक पहुंचे। उनके साथ चल रहे बुजुर्ग गोस्वामियों द्वारा वैदिक मंत्रोच्चारण किया जा रहा था। गाजे-बाजे और



मंत्रोच्चारण से पूरा वातावरण भक्तिमय हो उठा। जैसे ही डोला सफेद छतरी तक पहुंचा, विधि-विधान के साथ राधाकृष्ण के श्रीविग्रह को वहां विराजमान कराया गया। श्रीजी के नजदीक से दर्शन पाकर श्रद्धालुओं की आंखों में भक्ति और श्रद्धा के भाव छलक उठे। कोई श्रद्धालु हाथ जोड़कर अपलक राधारानी को निहारता दिखाई दिया तो कोई उनकी दिव्य छवि को

अपने मन में बसाने में मग्न रहा। मंदिर परिसर में मौजूद हजारों श्रद्धालुओं के बीच लगातार राधे-राधे के जयकारे गूंजते रहे। राधारानी के सफेद छतरी में विराजमान होते ही मानो पूरा मंदिर परिसर राधामय हो गया। श्रीजी के सफेद छतरी में विराजमान होने के बाद गोस्वामी समाज की ओर से ब्रज के पारंपरिक पदों का समाज गायन शुरू किया गया। ब्रजभाषा के मधुर पदों की

हमारे गांव खुशहाल होंगे तो प्रदेश और देश भी खुशहाल होंगे: मुख्यमंत्री धामी होम स्टे नीति से पहाड़ के गांवों में पर्यटन को मिल रही नई रपतार, रिवर्स पलायन को भी बढ़ावा

वेलकम इंडिया/ओपी उनियाल

देहरादून। उत्तराखंड सरकार की होम स्टे नीति पहाड़ के गांवों में पर्यटन को बढ़ावा देने के साथ ही स्थानीय युवाओं और महिलाओं के लिए रोजगार के नए अवसर पैदा करने में महत्वपूर्ण भूमिका निभा रही है। मुख्यमंत्री पुष्कर सिंह धामी के नेतृत्व में राज्य सरकार ग्रामीण अर्थव्यवस्था को मजबूत करने, स्वरोजगार को बढ़ावा देने और गांवों से पलायन रोकने के लिए पर्यटन गतिविधियों को गांव-गांव तक पहुंचाने पर विशेष जोर दे रही है। इसी का परिणाम है कि बड़ी संख्या में युवा और महिलाएं होम स्टे व्यवसाय से जुड़कर आत्मनिर्भरता की दिशा में आगे बढ़ रहे हैं। राज्य में रिवर्स पलायन को लेकर सामने आए आंकड़ों के अनुसार करीब साढ़े छह हजार प्रवासी अपने गांव लौट चुके हैं। इनमें 22 प्रतिशत से अधिक प्रवासियों ने होम स्टे

व्यवसाय को अपने रोजगार के साधन के रूप में अपनाया है। इससे पहाड़ों में खाली हो रहे गांवों में आर्थिक गतिविधियों को बढ़ावा मिलने के साथ ही स्थानीय स्तर पर रोजगार के अवसर भी बढ़ रहे हैं।

प्रदेश में वर्तमान में करीब पांच हजार से अधिक होम स्टे संचालित होने का अनुमान है। सरकार की दीनदयाल उपाध्याय होम स्टे विकास योजना इस क्षेत्र में महत्वपूर्ण भूमिका निभा रही है। योजना के तहत पिछले चार वर्षों में 537 लाभार्थियों को होम स्टे निर्माण के लिए अनुदान के रूप में 79 करोड़ 28 लाख 18 हजार रुपये की धनराशि दी जा चुकी है। योजना के अंतर्गत पर्वतीय क्षेत्रों में परियोजना लागत की 50 प्रतिशत राशि, अधिकतम 15 लाख रुपये तक, जबकि मैदानी क्षेत्रों में परियोजना लागत की 25 प्रतिशत राशि, अधिकतम 7.50 लाख रुपये तक

ऑनलाइन आवेदन की सुविधा

होम स्टे योजना का लाभ लेने के लिए उत्तराखंड सरकार के ऑनलाइन पोर्टल के माध्यम से आवेदन किया जा सकता है। आवेदन के बाद जिलाधिकारी की अध्यक्षता में गठित समिति की बैठक में आवेदक का साक्षात्कार लिया जाता है। प्रस्ताव स्वीकृत होने के बाद क्रम स्वीकृति की प्रक्रिया के लिए आवेदन संबंधित बैंक को भेजा जाता है। इस पूरी व्यवस्था का उद्देश्य ग्रामीण क्षेत्रों में पर्यटन आधारित स्वरोजगार को बढ़ावा देना और स्थानीय लोगों को अपने ही गांव में आय का स्थायी साधन उपलब्ध कराना है। सरकार का मानना है कि होम स्टे के विस्तार से पर्यटन का लाभ केवल बड़े पर्यटन केंद्रों तक सीमित नहीं रहेगा, बल्कि राज्य के दूरस्थ पहाड़ी गांवों तक पहुंचेगा। इससे स्थानीय संस्कृति, खान-पान और पारंपरिक जीवनशैली को पर्यटकों के सामने प्रस्तुत करने के साथ-साथ ग्रामीण अर्थव्यवस्था को भी मजबूती मिलेगी।

सब्सिडी के रूप में दी जा रही है। मुख्यमंत्री पुष्कर सिंह धामी ने कहा कि हमारे गांव खुशहाल होंगे तो प्रदेश और देश भी खुशहाल होंगे। इसी ध्येय के साथ सरकार पर्यटन को गांव-गांव तक पहुंचाने का प्रयास कर रही है। उन्होंने कहा कि होम स्टे योजना ग्रामीण क्षेत्रों में रोजगार और स्वरोजगार के नए अवसर उपलब्ध कराने में कारगर साबित हो रही है। स्थानीय लोगों के

बड़ी संख्या में होम स्टे व्यवसाय से जुड़ने से जहां युवाओं को रोजगार मिल रहा है, वहीं उत्तराखंड के गांव देश-विदेश के पर्यटकों के लिए आकर्षण का केंद्र बन रहे हैं। उत्तरकाशी जिले में भारत-चीन सीमा के निकट स्थित सीमांत गांव जादुंग को भी पर्यटन के नक्शे पर प्रमुखता से स्थापित करने की तैयारी है। धामी सरकार ने जादुंग को होम स्टे क्लस्टर के रूप में विकसित

करने की पहल की है। गांव में छह होम स्टे का निर्माण अंतिम चरण में पहुंच चुका है। वर्ष 1962 के भारत-चीन युद्ध के दौरान सामरिक परिस्थितियों के कारण सेना ने सीमांत क्षेत्र के नेलांग और जादुंग गांवों को खाली करा लिया था। वर्तमान में दोनों गांव केंद्र सरकार के वाइब्रेंट विलेज कार्यक्रम में शामिल हैं। होम स्टे और पर्यटन गतिविधियों के विकास से इन सीमांत गांवों में आर्थिक गतिविधियों को नई दिशा मिलने की उम्मीद है।

मेरी योजना मेरी सरकार कार्यक्रम के तहत ट्रेकिंग ट्राइजेंटर होम स्टे अनुदान योजना भी लागू की गई है। इसका उद्देश्य पर्यटन से जुड़े बुनियादी ढांचे को मजबूत करने के साथ ही स्थानीय लोगों की पर्यटन गतिविधियों में भागीदारी सुनिश्चित करना है। इस योजना के तहत पिछले चार वर्षों में 258 पात्र लोगों को लाभान्वित किया जा चुका है।

डीएम की अध्यक्षता में खलीलाबाद तहसील में संपूर्ण समाधान दिवस, सुनी फरियादियों की शिकायतें जनपद की तीनों तहसीलों में 175 प्रार्थना पत्रों की हुई सुनवाई, 24 मामलों का मौके पर निस्तारण

वेलकम इंडिया संवाददाता

संतकबीरनगर। जिलाधिकारी आलोक कुमार की अध्यक्षता में खलीलाबाद तहसील में संपूर्ण समाधान दिवस का आयोजन किया गया। इस अवसर पर पुलिस अधीक्षक संदीप कुमार मीना भी मौजूद रहे। जिलाधिकारी ने फरियादियों की शिकायतें सुनें तो हुए मौके पर निस्तारण योग्य मामलों की संबंधित अधिकारियों के माध्यम से तत्काल निस्तारित करायी। शेष प्रकरणों को निर्धारित समय सीमा में गुणवत्तापूर्ण ढंग से निस्तारित करने के निर्देश संबंधित अधिकारियों को दिए। जिलाधिकारी ने कहा कि फरियादियों की शिकायतों को निराकरण के लिए पीड़ित पक्ष को त्वरित न्याय दिलाना प्राथमिकता होनी चाहिए। राजस्व संबंधी मामलों में संबंधित राजस्व अधिकारी एवं कर्मचारियों के साथ मौके का निरीक्षण कर नियमानुसार कार्रवाई करने के निर्देश दिए गए। पुलिस विभाग से संबंधित



गुणवत्तापूर्ण निस्तारण सुनिश्चित करें। खलीलाबाद तहसील में कुल 92 प्रार्थना पत्र प्राप्त हुए, जिनमें से 10 मामलों का मौके पर निस्तारण कराया गया। वहीं, 08 प्रकरणों में स्थलीय निरीक्षण के लिए संबंधित अधिकारियों एवं कर्मचारियों की टीम भेजी गई। शेष प्रार्थना पत्र संबंधित विभागों को हस्तांतरित करते हुए तत्काल कार्रवाई कर गुणवत्तापूर्ण निस्तारण के निर्देश दिए गए। पुलिस विभाग से संबंधित

मामलों की सुनवाई पुलिस अधीक्षक संदीप कुमार मीना ने की। उन्होंने सभी थानाध्यक्षों को निर्देश दिया कि शिकायतों पर मौके पर जाकर आवश्यक कार्रवाई सुनिश्चित करें। उन्होंने कहा कि पीड़ित पक्ष को त्वरित न्याय दिलाना प्राथमिकता होनी चाहिए। राजस्व संबंधी मामलों में संबंधित राजस्व अधिकारी एवं कर्मचारियों के साथ मौके का निरीक्षण कर नियमानुसार कार्रवाई करने के निर्देश

दिए गए। इस अवसर पर मुख्य चिकित्साधिकारी डॉ. रामानुज कनौजिया, उप जिलाधिकारी खलीलाबाद हृदय राम तिवारी, तहसीलदार खलीलाबाद अनुराग यादव सहित राजस्व एवं पुलिस विभाग के अधिकारी-कर्मचारी मौजूद रहे। इसी क्रम में धनघटा तहसील में अपर जिलाधिकारी (वित्त/राजस्व) सत्य प्रकाश की अध्यक्षता में संपूर्ण समाधान दिवस का आयोजन किया गया। इस



दौरान अपर पुलिस अधीक्षक सुशील कुमार सिंह भी उपस्थित रहे। अपर जिलाधिकारी ने फरियादियों की समस्याएं सुनकर संबंधित अधिकारियों एवं कर्मचारियों को मौके पर निस्तारण के निर्देश दिए। उन्होंने कहा कि भूमि विवाद, जमीन की पैमाइश, अतिक्रमण, वरासत तथा खेतौनी में नुटियों से संबंधित शिकायतों को गंभीरता से लेते हुए मौके पर जांच कराई जाए और दोनों पक्षों की बात सुनकर नियमानुसार निस्तारण किया जाए। धनघटा तहसील में कुल 34 प्रार्थना पत्र प्राप्त हुए, जिनमें से 10 मामलों का मौके पर निस्तारण कराया गया। शेष प्रार्थना पत्र संबंधित विभागों को भेजते हुए निर्धारित समय सीमा में गुणवत्तापूर्ण निस्तारण के निर्देश दिए गए। इस अवसर पर तहसीलदार धनघटा प्रतिमा मौर्या सहित राजस्व निरीक्षक, तहसील के राजस्व कर्मचारी और लेखपाल मौजूद रहे। मेंहदावल तहसील में आयोजित संपूर्ण समाधान दिवस की

सुनवाई मुख्य विकास अधिकारी जयकेश त्रिपाठी ने की। उन्होंने राजस्व सहित अन्य विभागों से संबंधित शिकायतों को सुनते हुए संबंधित अधिकारियों एवं कर्मचारियों को मामलों का त्वरित और गुणवत्तापूर्ण निस्तारण करने के निर्देश दिए। उन्होंने कहा कि आवश्यकता के अनुसार मामलों की स्थलीय जांच कराई जाए तथा दोनों पक्षों की बात गंभीरता से सुनने के बाद नियमानुसार कार्रवाई की जाए। मेंहदावल तहसील में कुल 49 प्रार्थना पत्र प्राप्त हुए, जिनमें से 04 मामलों का मौके पर निस्तारण कराया गया। वहीं, 03 प्रकरणों में स्थलीय निरीक्षण के लिए टीम भेजी गई। शेष प्रार्थना पत्र संबंधित विभागों को हस्तांतरित करते हुए शीघ्र गुणवत्तापूर्ण निस्तारण के निर्देश दिए गए। इस अवसर पर उप जिलाधिकारी मेंहदावल राजकुमार, तहसीलदार अल्पिका वर्मा सहित तहसील के अधिकारी, राजस्व कर्मचारी और लेखपाल मौजूद रहे।

काफलीगैर महाविद्यालय का शासनादेश जारी करने की मांग को लेकर आंदोलन जारी

बागेश्वर (वेलकम इंडिया)। काफलीगैर महाविद्यालय का शासनादेश शीघ्र जारी करने की मांग को लेकर क्षेत्रवासियों का धरना शनिवार को सातवें दिन भी जारी रहा। धरना स्थल पर जनप्रतिनिधियों, प्रबुद्धजनों, मातृशक्ति और युवाओं ने पहुंचकर आंदोलन को समर्थन दिया। वक्ताओं ने शासनादेश जारी करने में हो रही देरी पर नाराजगी जताते हुए शीघ्र कार्रवाई की मांग की। धरने की अध्यक्षता जगदीश चंद्र लोहनी ने की। धरने को क्षेत्र के दर्जनों लोगों का समर्थन मिल रहा है। सभी ने तहसील में जल्द महाविद्यालय खोले जाने की मांग की। लोगों ने कहा कि शासनादेश जल्द जारी नहीं किया गया तो आंदोलन को और व्यापक किया जाएगा। वहीं विधायक प्रतिनिधि भास्कर दास ने बताया कि तहसील क्षेत्र में जल्द डिग्री कालेज खोलने को लेकर मुख्यमंत्री और शासन स्तर पर युद्धस्तर पर प्रयास किया जा रहा है। उन्होंने बताया कि क्षेत्रीय जनता की मांग पर उच्च शिक्षा मंत्री, मुख्यमंत्री जी द्वारा कॉलेज को स्वीकृति दे दी गई

है। इसके लिए जल्द शासनादेश जारी होने की उम्मीद है। कहा कि सचिव स्तर से कॉलेज खोलने की फाइल को वित्त विभाग में अनुमोदन हेतु भेजा गया है। शीघ्र जरूरी मानकों को पूर्ण कर काफलीगैर में डिग्री कालेज खोलने की सैद्धान्तिक स्वीकृति और विभिन्न विषयों के प्राध्यापक और भवन निर्माण हेतु बजट आवंटित कराने का प्रयास किया जा रहा है। उन्होंने सभी लोगों की भावनाओं का सम्मान करते हुए इसके लिए लगातार प्रयासरत रहने की बात कही और सभी लोगों को जल्द कॉलेज निर्माण पूर्ण करने का भरोसा दिया। वहीं धरने को पूरे जपि सदस्य चंदन रावत और प्रधान शेर सिंह रौतेला सुदर्शन रौतेला, हेमंत रौतेला, राजेंद्र सिंह रौतेला, संजय कुमार, होरा सिंह रौतेला, बहादुर राम, ललिता देवी, पुष्पा देवी, पूजा देवी, उमा देवी, जीवन सिंह रौतेला, लालित कांडपाल, हर्ष सिंह रौतेला, पूरन सिंह सैतला, महेश लाल शाह, पूरन राम और खट्टी जशोरी समेत दर्जनों क्षेत्रवासियों ने समर्थन दिया।



गोमती बुक फेयर में एसडीएम ने दी आगामी योजनाओं की जानकारी

गोमती उद्गम के कार्याकल्प को मिलेगी रफ्तार, 12.26 करोड़ रुपये के प्रोजेक्ट से बदलेंगे हालात

वेलकम इंडिया संवाददाता

पीलीभीत। लखनऊ विश्वविद्यालय परिसर में चल रहे गोमती बुक फेयर में समाजसेवी दीपिका चतुर्वेदी ने कालीनगर के एसडीएम परमेश कुमार का इंटरव्यू लिया। गोमती नदी, गोमत ताल और उद्गम क्षेत्र से जुड़े मई-जून में किए गए कार्यों, बाढ़ तैयारियों और आगामी कार्याकल्प परियोजनाओं को लेकर हुई बातचीत में प्रशासन की ओर से किए जा रहे प्रयासों की जानकारी साझा की गई।एसडीएम ने बताया कि मई-जून में गोमती तटवर्ती गांवों में नावियों की सफाई, जल निकासी में बाधक अवरोध हटाने और तटबंधों की मरम्मत जैसे कार्य कराए गए। ग्राम पंचायत और नगर पंचायत स्तर पर श्रमदान व सफाई अभियान भी चलाए गए।मानसून से पहले जलभराव और



कटाव की स्थिति से निपटने के लिए तैयारियां की गई।उन्होंने बताया कि जल संसाधन और लोक निर्माण विभाग के स्तर पर भी संयुक्त अभियान चलाकर मानसून पूर्व तैयारियों के साथ प्रदूषण के संभावित स्रोतों को चिन्हित

किया गया। छोटे कार्य पंचायत और विभागीय बजट से, जबकि बड़े कार्य केंद्र व राज्य की योजनाओं के तहत कराए जाने की जानकारी दी गई।गोमती उद्गम क्षेत्र के लिए ₹12.26 करोड़ के प्रोजेक्ट को 18 सितंबर को प्रशासनिक

और वित्तीय मंजूरी मिलने की जानकारी भी इंटरव्यू में सामने आई। परियोजना में सीवेज इंटरसेप्शन व ट्रीटमेंट, तालाबों का कार्याकल्प, नियंत्रित एस्केप चैनल और तटबंधों के सुदृढीकरण जैसे कार्य प्रस्तावित

बाढ़ से निपटने की तैयारी का दावा

एसडीएम ने बताया कि गोमती तटवर्ती क्षेत्रों में नाव, चेतावनी व्यवस्था और राहत शिविरों की तैयारी रखी गई है। जरूरत पड़ने पर अतिरिक्त बचाव दल तैनात किए जाएंगे। हालिया घटनाओं को देखते हुए बचाव व्यवस्था और एसडीआरएफ के समन्वय पर भी जोर दिया गया।एसडीएम परमेश कुमार ने कहा कि प्रशासन का लक्ष्य केवल सफाई तक सीमित नहीं है, बल्कि गोमती की अविरलता और स्थानीय समुदाय की सुरक्षा सुनिश्चित करना भी है। मई-जून में की गई तैयारियों और अब मंजूर हुई परियोजना से आने वाले महीनों में गोमती उद्गम क्षेत्र में टोस बदलाव की उम्मीद है।

हैं। भूमि अधिग्रहण और पर्यावरणीय स्वीकृतियां संबंधित विभागीय दिशा-निर्देशों के अनुसार पूरी की जाएगी। अतिक्रमण और कूड़ा डंपिंग को लेकर भी मई-जून में कार्रवाई की गई। इसके लिए टीम गठित कर कई स्थानों से अवरोध हटाए गए और नियमों के उल्लंघन पर जुर्मानों की कार्रवाई की गई। स्कूलों और पंचायतों के माध्यम से पोस्टर प्रतियोगिता, पौधारोपण और

सफाई अभियानों के जरिए जनभागीदारी बढ़ाने के प्रयास किए गए। गोमती बुक फेयर में हुआ यह इंटरव्यू गोमती के पर्यावरण, इतिहास और स्थानीय विरासत पर केंद्रित चर्चाओं के बीच खास रहा। कालीनगर क्षेत्र गोमती के उद्गम स्थल गोमत ताल और फुल्हार झील से सीधे जुड़ा होने के कारण यहां किए जा रहे संरक्षण कार्यों का विशेष महत्व है।

मामूली कहासुनी के बाद दो पक्षों में मारपीट, दो महिलाएं घायल



वेलकम इंडिया संवाददाता

कांधला। कस्बे की इदरीश बैग बिहार कॉलोनी में मामूली कहासुनी को लेकर दो पक्षों के बीच मारपीट हो गई। मारपीट में दो महिलाएं घायल हो गईं। घटना का वीडियो सोशल मीडिया पर तेजी से वायरल हो रहा है। वीडियो सामने आने के बाद पुलिस मामले की जांच में जुटी हुई है। शनिवार को थाना क्षेत्र की इदरीश बैग बिहार कॉलोनी में किसी बात को लेकर दो पक्षों के बीच कहासुनी हो गई थी। आरोप है कि देखते ही देखते

विवाद बढ़ गया और दोनों पक्षों में मारपीट शुरू हो गई। घटना में मोहल्ला निवासी नफीस की पत्नी भूरी और हसीन की पत्नी बुशरा घायल हो गईं। मारपीट के दौरान मौके पर मौजूद किसी व्यक्ति ने पूरी घटना का वीडियो मोबाइल फोन से बना लिया। बाद में वीडियो सोशल मीडिया पर वायरल कर दिया गया। घटना के बाद दोनों पक्षों ने एक दूसरे पर आरोप प्रति आरोप लगाकर एक दूसरे के विरुद्ध पुलिस को मामले की जानकारी देते हुए कार्रवाई की मांग की है। पुलिस मामले की जांच में जुटी है।

शारदा कटान रोकने को लगाए बोरियों के बंडल नदी किनारे मिले, ग्रामीणों में आक्रोश

राणा प्रताप नगर में बाढ़ खंड के राहत-बचाव कार्य पर उठे सवाल, दर्जनों ग्रामीणों ने किया विरोध प्रदर्शन

वेलकम इंडिया संवाददाता

पूरनपुर/पीलीभीत। ट्रांस शारदा क्षेत्र के ग्राम राणा प्रताप नगर में शारदा नदी के लगातार हो रहे भू-कटान को रोकने के लिए कराए जा रहे राहत-बचाव कार्य को लेकर शनिवार को ग्रामीणों का आक्रोश फूट पड़ा। ग्रामीणों ने बाढ़ खंड विभाग पर नदी कटान की रोकथाम के लिए लगाए गए बोरियों के बंडलों के नदी किनारे पड़े मिलने का आरोप लगाते हुए विरोध प्रदर्शन किया। प्रदर्शन के दौरान ग्रामीणों ने मामले की जांच कराकर कार्रवाई की मांग उठाई। ग्रामीणों के मुताबिक, पिछले दिनों शारदा नदी में भीषण भू-कटान हो रहा था। कटान की रोकथाम के लिए बाढ़ खंड विभाग की ओर से खाली बोरियों में बालू और मिट्टी भरकर उन्हें रस्सियों के जाल में डालकर नदी किनारे लगाए जाने का कार्य कराया गया था। ग्रामीणों का कहना है कि यह कार्य विभागीय अधिकारियों की देखरेख में कराया जा रहा था।



शुक्रवार शाम ग्राम राणा प्रताप नगर के कुछ युवक शारदा नदी किनारे पहुंचे। इस दौरान नदी का जलस्तर कम होने पर किनारे पर बोरियों के कई बंडल दिखाई दिए। इसकी जानकारी गांव में पहुंचते ही बड़ी संख्या में ग्रामीण मौके पर पहुंच गए। ग्रामीणों के अनुसार, नदी किनारे पानी में कई बंडल पड़े मिले। वहीं कुछ बंडल पास के गने के खेत से भी मिलने की बात सामने आई। मामला सामने आने के बाद शनिवार

को दर्जनों ग्रामीण शारदा नदी किनारे एकत्र हुए और बाढ़ खंड विभाग के खिलाफ विरोध प्रदर्शन किया। ग्रामीणों ने आरोप लगाया कि भू-कटान रोकने के लिए लगाए गए बोरियों के बंडलों का इस तरह नदी किनारे पड़े मिलना राहत-बचाव कार्य की गुणवत्ता और निगरानी पर सवाल खड़े करता है। ग्रामीणों ने संबंधित अधिकारियों से मौके पर पहुंचकर पूरे मामले की जांच कराने और यह पता लगाने की मांग

की कि नदी किनारे लगाए गए बोरियों के बंडल पानी में कैसे पहुंचे। ग्रामीणों का कहना है कि क्षेत्र में शारदा नदी लगातार कटान कर रही है। ऐसे में बचाव कार्य में किसी भी तरह की लापरवाही से किसानों और ग्रामीणों की जमीन को खतरा बढ़ सकता है। ग्रामीणों ने चेतावनी दी कि यदि मामले की निष्पक्ष जांच कर जिम्मेदारी तय नहीं की गई तो वे उच्च अधिकारियों से शिकायत करने को मजबूर होंगे।

वेलकम इंडिया संवाददाता

पीलीभीत। जिलाधिकारी ज्ञानेंद्र सिंह और पुलिस अधीक्षक सुकीर्ति माधव ने शनिवार को बरखेड़ा विकासखंड के ग्राम मचवाखेड़ा स्थित नेकी की दीवार संस्था द्वारा संचालित आवासीय वृद्धाश्रम पहुंचकर बुजुर्गों का हाल जाना। इस दौरान अधिकारियों ने आश्रम की व्यवस्थाओं का जायजा लेते हुए वृद्धजनों से सीधे संवाद किया और उनकी समस्याओं व सुविधाओं की जानकारी ली। वृद्धाश्रम उत्तर प्रदेश सरकार के समाज कल्याण विभाग का सहायता प्राप्त है। निरीक्षण के दौरान जिलाधिकारी ने आश्रम में साफ-सफाई, चिकित्सा सुविधाओं, रहने, भोजन और अन्य व्यवस्थाओं को देखा। सभागार में पहुंचकर उन्होंने वहां रह रहे बुजुर्गों से बातचीत की। उन्होंने बुजुर्गों से उनका नाम, स्वास्थ्य की



स्थिति तथा भोजन, वस्त्र, दवाओं समेत उपलब्ध कराई जा रही सुविधाओं के बारे में जानकारी ली।डीएम ने कहा कि आश्रम में रहने वाले किसी भी बुजुर्ग को किसी प्रकार की परेशानी नहीं होनी चाहिए। जिला प्रशासन उनकी हरसंभव मदद और

बिस्तर पर लेटी बुजुर्ग महिला से मुलाकात कर स्वास्थ्य और हालचाल जाना। इस दौरान उन्होंने देखभाल करने वाले कर्मचारियों को निर्देश दिए कि बुजुर्गों की नियमित मेडिकल जांच कराई जाए और जरूरत के अनुसार दवाओं की उपलब्धता सुनिश्चित रखी जाए। साफ-सफाई व्यवस्था में किसी भी स्तर पर लापरवाही न बरतने की भी हिदायत दी। जिलाधिकारी ने कहा कि वृद्धजन समाज की अमूल्य धरोहर हैं। उनकी सेवा, सुरक्षा और सम्मान सुनिश्चित करना सभी का नैतिक एवं शासकीय दायित्व है। प्रशासन का प्रयास है कि वृद्धाश्रम में रहने वाले बुजुर्गों को बेहतर वातावरण और आवश्यक सुविधाएं लगातार मिलती रहें। बुजुर्गों के चेहरों पर खुशी नजर आई। जिलाधिकारी ने आश्रम के विभिन्न कक्षों का भी निरीक्षण किया। उन्होंने

आत्महत्या के लिए उकसाने के मामले में दो गिरफ्तार

काफी समय से चल रहे थे वांछित, पुलिस ने पकड़ा

वेलकम इंडिया संवाददाता

पूरनपुर/पीलीभीत। आत्महत्या के दुष्प्रेरण के मामले में वांछित चल रहे नामजद आरोपी और उसकी महिला साथी को हजारा पुलिस ने गिरफ्तार कर लिया। दोनों को लखीमपुर खीरी के संपूर्णनगर क्षेत्र में एक क्लिनिक के पास से पकड़ा गया। पुलिस ने आरोपियों के खिलाफ आवश्यक विधिक कार्रवाई पूरी कर उन्हें न्यायालय में पेश करने की प्रक्रिया शुरू कर दी। थाना हजारा पुलिस के अनुसार, मामले में थाना हजारा पर मुकदमा अपराध संख्या 19/2026 धारा 115(2)/108 बीएनएस के तहत दर्ज है। मुकदमे में नामजद आरोपी पुलिस की पकड़ से बाहर चल रहे थे। आरोपियों की गिरफ्तारी के लिए पुलिस टीम लगातार प्रयास कर रही थी।इसी दौरान 18 सितंबर को सुबह करीब 10:10 बजे पुलिस को मुखबिर



से सूचना मिली कि मुकदमे में वांछित दोनों आरोपी थाना संपूर्णनगर क्षेत्र में मौजूद हैं। सूचना को गंभीरता से लेते हुए हजारा पुलिस टीम ने तत्काल कार्रवाई की। टीम संपूर्णनगर पहुंची और क्लिनिक के पास घेराबंदी कर दोनों को पकड़ लिया। पुलिस के अनुसार पृष्ठता और पहचान संबंधी कार्रवाई के बाद दोनों को गिरफ्तार कर लिया गया। गिरफ्तार आरोपियों में आकाश मौर्य (26) पुत्र राजेश मौर्य निवासी बसई कॉलोनी, थाना संपूर्णनगर, जनपद लखीमपुर खीरी तथा फिजा अंसारी (25) पुत्री मो.

अकरम निवासी सिंघाई खुर्द, हाल निवासी मंदेसा ट्रेडर्स के पास, थाना संपूर्णनगर, जनपद लखीमपुर खीरी शामिल हैं। पुलिस के मुताबिक दोनों के खिलाफ दर्ज मुकदमे में आगे की कार्रवाई नियमानुसार की जा रही है। गिरफ्तारी पुलिस अधीक्षक, अपर पुलिस अधीक्षक और क्षेत्राधिकारी पूरनपुर के निर्देशन में चलाए जा रहे अभियान के तहत की गई। कार्रवाई करने वाली टीम में उपनिरीक्षक अतुल चौधरी, हेड कांस्टेबल जाने आलम, कांस्टेबल आशीष चौहान तथा महिला कांस्टेबल शिवानी और सोनी शामिल रहें।

24 घंटे की तलाश के बाद नहर में मिला

गणेश विसर्जन के दौरान डूबे संगम का शव

ेलकम इंडिया संवाददाता

माधोटांडा/पीलीभीत। माधोटांडा कस्बे में श्री गणेश प्रतिमा विसर्जन के दौरान हरदोई नहर ब्रांच में डूबे 18 वर्षीय युवक संगम पुत्र विवेणी सहाय का शव करीब 24 घंटे बाद बरामद कर लिया गया। शव घटनास्थल से करीब 20 कदम दूर नहर से मिला। शव बरामद होते ही परिजनों में कोहराम मच गया।बताया गया कि 18 सितंबर को वार्ड नंबर चार से गणेश प्रतिमा विसर्जन के लिए शोभायात्रा निकली थी। शाम करीब 4:10 बजे कलीनगर पुल के पास हरदोई नहर ब्रांच में प्रतिमा विसर्जन के बाद संगम अचानक संदिग्ध परिस्थितियों में नहर में गिर गया। युवक के नहर में गिरते ही मौके पर अफरा-तफरी मच गई। सूचना मिलने पर पुलिस मौके पर पहुंची और बचाव अभियान शुरू कराया गया।हादसे के बाद स्थानीय पुलिस के साथ एसएसबी, एसडीआरएफ और



गोताखोरों की टीम ने नहर में सघन तलाशी अभियान चलाया। रातभर तलाश के बावजूद युवक का कोई पता नहीं चल सका। करीब 24 घंटे तक चले लगातार अभियान के बाद गोताखोरों ने घटनास्थल से लगभग 20 कदम दूर नहर से संगम का शव बरामद कर लिया। शव मिलने की सूचना पर परिजनों का रो-रोकर बुरा हाल हो गया। हादसे के बाद माधोटांडा कस्बे में भी शोक का माहौल है।

बाढ़ का पानी उतरते ही स्वास्थ्य विभाग सक्रिय, लगा शिविर

बाढ़ प्रभावित ग्रामीणों का स्वास्थ्य परीक्षण कर बांटीं निशुल्क दवाएं

वेलकम इंडिया संवाददाता

पूरनपुर/पीलीभीत। ट्रांस शारदा क्षेत्र के बाढ़ प्रभावित गांवों में पानी उतरने के बाद स्वास्थ्य विभाग ने ग्रामीणों के स्वास्थ्य को लेकर सक्रियता बढ़ा दी है। शुक्रवार को शांतिनगर में स्वास्थ्य शिविर लगाकर ग्रामीणों का स्वास्थ्य परीक्षण किया गया। बड़ी संख्या में ग्रामीण शिविर में पहुंचे, जहां चिकित्सकों ने उनकी स्वास्थ्य संबंधी समस्याओं की जानकारी लेकर आवश्यक जांच और उपचार किया। जरूरत के अनुसार निशुल्क दवाएं भी वितरित की गईं।मुख्य चिकित्सा अधिकारी डॉ. भुवन चंद्र पंत के निर्देश पर आयोजित शिविर का नेतृत्व प्राथमिक स्वास्थ्य केंद्र भरतपुर (मौरैनिया गांधीनगर के चिकित्सा प्रभारी शिवेंद्र सिंह ने किया। स्वास्थ्य विभाग की टीम ने बाढ़ प्रभावित क्षेत्र में पहुंचकर ग्रामीणों की स्वास्थ्य संबंधी परामर्श



दिया।गौरतलब है कि पिछले दिनों शारदा नदी का जलस्तर बढ़ने से ट्रांस शारदा क्षेत्र के कई गांव बाढ़ की चपेट में आ गए थे। जलभराव के कारण जनजीवन प्रभावित हुआ था। अब अधिकांश स्थानों से पानी उतर चुका है, लेकिन कई जगह जमा पानी और गंदगी के चलते मौसमी बीमारियों का खतरा बना हुआ है। स्वास्थ्य विभाग की टीम ने ग्रामीणों को बाढ़ के बाद होने वाली बीमारियों से बचाव के लिए साफ-सफाई रखने, दूषित पानी को सेवन न करने और आसपास

जलभराव न होने देने की सलाह दी। बीमारी के लक्षण दिखाई देने पर तत्काल स्वास्थ्य केंद्र से संपर्क करने के लिए भी जागरूक किया गया। शिविरों के माध्यम से उपचार, आवश्यक दवाओं के वितरण के साथ बीमारी से बचाव के लिए जागरूकता भी की जा रही है। इस दौरान 62 ग्रामीणों की जांच कर दवा दी गई। इस दौरान स्टॉफ सेंट मेल मुकेश कुमार, वार्ड ब्याय सुधीर, एंजुलेंस चालक सिकंदर, एएनएम सरिता सहित अन्य स्वास्थ्यकर्मों मौजूद रहे।

कच्ची सड़क पर जलभराव और कीचड़ से परेशान स्कूली बच्चे, वीडियो वायरल



कांधला (वेलकम इंडिया)। नगर के मोहल्ला मोलानान में कच्ची सड़क पर जलभराव और कीचड़ की समस्या से स्थानीय लोगों और स्कूली बच्चों को परेशानी का सामना करना पड़ रहा है। कीचड़ भरी सड़क से गुजरते हुए स्कूली बच्चों और स्थानीय लोगों का वीडियो सोशल मीडिया पर वायरल हो रहा है। कस्बा निवासी तहरीम नामक व्यक्ति ने वीडियो सोशल मीडिया पर वायरल करते हुए बताया कि मोहल्ले में जलभराव की समस्या को लेकर कई बार नगर पालिका से शिकायत की जा चुकी है, लेकिन अभी तक समस्या का सद्योी समाधान नहीं हो सका है। कच्ची सड़क पर हो रहे कीचड़

से भी लोगों को परेशानी हो रही है। वीडियो में स्कूली बच्चे कीचड़ से होकर स्कूल जाते दिखाई दे रहे हैं। स्थानीय लोगों का कहना है कि बारिश के बाद स्थिति और अधिक खराब हो जाती है। आसपास के लोगों का कहना है कि पालिका अध्यक्ष ने चुनाव से पूर्व नगर के विकास के लिए बड़े-बड़े वायदे किए थे मगर अब उन वादों को पूरा नहीं किया जा रहा है। मामले में पालिका अध्यक्ष नजमुल इस्लाम ने बताया कि सड़क निर्माण के साथ पानी की निकासी की व्यवस्था को लेकर प्रयास किए जा रहे हैं। जल्द ही जलभराव की समस्या का निस्कारण कराया जाएगा।

स्थानांतरण से भत्तों तक, आठ मांगों पर आर-पार, 22 सितंबर से अतिरिक्त कार्यभार नहीं संभालेंगे लेखपाल

वेलकम इंडिया संवाददाता

पूरनपुर/पीलीभीत। वर्षों से लंबित मांगों के निस्तारण में हो रही देरी से नाराज उत्तर प्रदेश लेखपाल संघ ने शासन के खिलाफ आंदोलन का बिगुल फूंक दिया है। उत्तर प्रदेश लेखपाल संघ तहसील उपशाखा पूरनपुर ने तहसील अध्यक्ष शिशुपाल सिंह और तहसील मंत्री आकांक्षा राजपूत के नेतृत्व में उपजिलाधिकारी पूरनपुर के माध्यम से मुख्य सचिव उत्तर प्रदेश शासन को आठ सूत्रीय मांगों का ज्ञापन भेजा। संघ ने चेतावनी दी है कि मांगों का समयबद्ध समाधान नहीं हुआ तो 22 सितंबर से अतिरिक्त कार्यभार का बहिष्कार शुरू कर दिया जाएगा। संघ की प्रमुख मांगों में गृह मंडल से 400 से 800 किलोमीटर दूर तैनात करीब 2700 लेखपालों के लिए ऑनलाइन अंतर्मंडलीय स्थानांतरण पोर्टल दोबारा खोलना शामिल है।



इसके अलावा चयन वर्ष 2025-26 की लॉबित पदेन्तित सूची जारी करने तथा वर्ष 2024 में नियुक्त लेखपालों के प्रशिक्षण परीक्षा परिणाम और प्रमाणपत्र घोषित करने की मांग की गई है।लेखपालों ने स्टेशनरी भत्ता 500 रुपये, नियत यात्रा भत्ते के स्थान पर 1500 रुपये वाहन भत्ता और विशेष भत्ता बढ़ाकर 1000 रुपये प्रतिमाह किए जाने की मांग भी उठाई है। ग्राम पंचायत सचिवालयों में पयॉन्ट इंटरनेट,

बिजली और सुरक्षा व्यवस्था न होने का हवाला देते हुए संघ ने रोस्टर ड्यूटी के बहिष्कार की बात कही है। ज्ञापन में प्रारंभिक वेतनमान लेवल-5 यानी 2800 ग्रेड पे लागू करने, वेतन विसंगतियां दूर करने और लेखपाल पद को तकनीकी दर्जा देने की मांग की गई। शासकीय कार्यों के लिए लैपटॉप और मोबाइल उपलब्ध कराने तथा भूलेख कार्यालयों एवं अन्य पदलों में संबद्ध लेखपालों को मूल दायित्वों के

लिए कार्यमुक्त करने की मांग भी शामिल है। संघ ने कहा कि 22 सितंबर से लेखपाल केवल अपने मूल हल्के का कार्य करेंगे। अतिरिक्त हल्के का बस्ता तहसील कार्यालय में जमा कराया जाएगा। इसके बाद ऑनलाइन कार्यों का बहिष्कार करने की चेतावनी दी गई है। संघ के अनुसार आंदोलन से शासकीय कार्य और जनसेवा प्रभावित होने की जिम्मेदारी शासन व राजस्व परिषद की होगी।

स्वच्छता ही सेवा अभियान के तहत सफाई कर्मियों का स्वास्थ्य परीक्षण



कांधला (वेलकम इंडिया)। नगर पालिका परिषद के सभागार में शनिवार को स्वच्छता ही सेवा संकल्प अभियान के तहत मेडिकल कैम्प का आयोजन किया गया। कैम्प में नगर पालिका परिषद के सफाई कर्मियों का स्वास्थ्य परीक्षण किया गया। चिकित्सकों ने सफाई कर्मियों की स्वास्थ्य संबंधी जांच कर आवश्यक सुझाव दिए। इस दौरान पालिका के सफाई कर्मियों को सफाई कर्मियों के स्वास्थ्य की देखभाल करना भी रहा। इस दौरान पाली का कक्षा अधिकारी हैं और सफाई कर्मचारी मौजूद रहे।

कि सफाई कर्मचारी नगर की स्वच्छता व्यवस्था में महत्वपूर्ण भूमिका निभाते हैं, इसलिए अपने स्वास्थ्य का भी विशेष ध्यान रखें। सफाई कर्मियों को नगर में नियमित रूप से साफ-सफाई बनाए रखने और किसी भी प्रकार की लापरवाही नहीं बरतने के निर्देश दिए गए। साथ ही लोगों को भी स्वच्छता के प्रति जागरूक करने की अपील की गई। अभियान का उद्देश्य नगर को साफ-सुथरा रखने के साथ सफाई कर्मियों के स्वास्थ्य की देखभाल करना भी रहा। इस दौरान पाली का कक्षा अधिकारी हैं और सफाई कर्मचारी मौजूद रहे।

20वें रोजगार मेले में 51 हजार युवाओं को मिले नियुक्ति पत्र, पीएम ने किया सम्बोधित

देशभर के 45 स्थानों पर आयोजित हुआ रोजगार मेला, लखनऊ में विभिन्न मंत्रालयों एवं विभागों में चयनित 209 अभ्यर्थियों को नियुक्ति पत्र प्रदान किए

वेलकम इंडिया/संतोष कुमार सिंह

वाराणसी। प्रधानमंत्री नरेन्द्र मोदी ने शनिवार को वीडियो कॉन्फ्रेंसिंग के माध्यम से देशभर में आयोजित 20वें रोजगार मेले को संबोधित किया। इस अवसर पर केंद्र सरकार के विभिन्न मंत्रालयों एवं विभागों में नवनियुक्त 51 हजार से अधिक युवाओं को नियुक्ति पत्र प्रदान किए गए। रोजगार मेले का आयोजन देशभर में 45 स्थानों पर किया गया। इसी क्रम में लखनऊ में भी कार्यक्रम आयोजित हुआ, जहां विभिन्न मंत्रालयों एवं विभागों में चयनित 209 अभ्यर्थियों को नियुक्ति पत्र प्रदान किए गए। लखनऊ में रोजगार मेले का आयोजन आयकर विभाग की ओर से इंदिरा गांधी प्रतिष्ठान में किया गया।



कार्यक्रम में केंद्रीय पर्यावरण, वन एवं जलवायु परिवर्तन राज्य मंत्री कीर्ति वर्धन सिंह मुख्य अतिथि के रूप में उपस्थित रहे।

नवनियुक्त युवाओं को संबोधित करते हुए कीर्ति वर्धन सिंह ने कहा कि सरकारी नौकरी को केवल

जीविका का साधन नहीं समझना चाहिए, बल्कि इसे देश की सेवा और राष्ट्र निर्माण में योगदान देने का अवसर मानना चाहिए। उन्होंने कहा कि प्रधानमंत्री नरेन्द्र मोदी ने स्वयं को ‘प्रधानमंत्री’ के बजाय ‘प्रधान सेवक’ के रूप में देश की सेवा के



लिए समर्पित बताया है। इसी सेवा भावना के साथ नवनियुक्त युवाओं को भी अपने दायित्वों का निर्वाहन करना चाहिए। उन्होंने कहा कि सरकार ने युवा शक्ति को केंद्र में रखते हुए ‘मेक इन इंडिया’, ‘आत्मनिर्भर भारत’ और ‘वोकल फॉर लोकल’

जैसी पहलें शुरू की हैं। इन पहलों के माध्यम से रोजगार और उद्यमिता के अवसर बढ़ाने के प्रयास किए जा रहे हैं। कीर्ति वर्धन सिंह ने कहा कि प्रधानमंत्री कौशल विकास योजना के तहत वर्ष 2015 से अब तक 1 करोड़ 64 लाख से अधिक युवाओं को

प्रशिक्षण दिया गया है। उन्होंने कहा कि युवाओं को रोजगार के साथ-साथ कौशल विकास और स्वरोजगार के अवसर उपलब्ध कराने पर भी सरकार का जोर है। उन्होंने प्रधानमंत्री मुद्रा योजना का उल्लेख करते हुए कहा कि मार्च 2026 तक इस योजना

के माध्यम से 39 लाख करोड़ रुपये से अधिक का ऋण वितरित किया जा चुका है। योजना के माध्यम से छोटे उद्यमियों और व्यवसायों को संस्थागत ऋण उपलब्ध कराया जा रहा है, जिससे स्वरोजगार और उद्यमिता को बढ़ावा मिल रहा है।

प्रधानमंत्री के संबोधन के बाद लखनऊ के कार्यक्रम स्थल पर कीर्ति वर्धन सिंह ने विभिन्न मंत्रालयों एवं विभागों में चयनित 40 अभ्यर्थियों को नियुक्ति पत्र प्रदान किए। वहीं, लखनऊ में आयोजित रोजगार मेले के माध्यम से कुल 209 युवाओं को नियुक्ति पत्र दिए गए। नवनियुक्त युवा आयकर विभाग, डाक विभाग, उच्च शिक्षा विभाग, कर्मचारी भविष्य निधि संगठन (ईपीएफओ), कर्मचारी राज्य बीमा निगम (ईएसआईसी)

सहित केंद्र सरकार के विभिन्न मंत्रालयों एवं विभागों में अपनी सेवाएं देंगे। रोजगार मेला भारत सरकार की प्रमुख पहलों में शामिल है। इसके माध्यम से केंद्र सरकार के विभिन्न मंत्रालयों एवं विभागों में चयनित नवनियुक्त कर्मचारियों को देशभर में आयोजित कार्यक्रमों में नियुक्ति पत्र प्रदान किए जाते हैं।

इस पहल का उद्देश्य युवाओं को रोजगार के अवसर उपलब्ध कराने के साथ उन्हें राष्ट्र निर्माण में सक्रिय भागीदारी के लिए अवसर प्रदान करना है। रोजगार मेले के माध्यम से विभिन्न सरकारी विभागों में मानव संसाधन को मजबूत करने और नागरिकों को बेहतर एवं गुणवत्तापूर्ण जनसेवाएं उपलब्ध कराने की दिशा में भी प्रयास किया जा रहा है।

15 वर्षीय नाबालिग से दुष्कर्म, घर में घुसकर वारदात का आरोप

परिजनो के जागने पर आरोपी मौके से फरार, पुलिस ने नामजद आरोपी को गिरफ्तार कर मेजा गया जेल

वेलकम इंडिया संवाददाता

औरंगाबाद/बुलंदशहर। थाना क्षेत्र के एक गांव में घर में सो रही 15 वर्षीय नाबालिग से जबरन दुष्कर्म का मामला सामने आया है। आरोप है कि गांव का एक युवक रात में घर में घुस गया और बालिका को दूसरे कमरे में ले जाकर उसके साथ दुष्कर्म किया। बालिका की चीख-पुकार सुनकर परिजनों के जागने पर आरोपी मौके से फरार हो गया। पुलिस ने पीड़िता की शिकायत पर नामजद आरोपी को खिलाफ रिपोर्ट दर्ज कर उसे गिरफ्तार कर जेल भेज दिया। जानकारी के अनुसार, बुलंदशहर के साठा मोहल्ला निवासी 15 वर्षीय बालिका को चिकित्सकीय परीक्षण के लिए जिला अस्पताल भेजा गया है। मामले की जांच की जा रही है।

रानीमऊ चौराहे पर गुंजा समाजवादी नारों का जोश, जय सिंह राणा का हुआ मृत्यु स्वागत

वेलकम इंडिया/फतेह खान

शुजागंज/अयोध्या। समाजवादी पार्टी अयोध्या के नवनियुक्त जिला अध्यक्ष श्री जय सिंह राणा के रानीमऊ चौराहे पहुंचने पर शनिवार को कार्यकर्ताओं एवं युवाओं ने भव्य स्वागत किया। पूर्व विधायक एवं पूर्व मंत्री अब्बास अली जैदी उर्फ रुश्दी मियां के नेतृत्व में बड़ी संख्या में जुटे पार्टी कार्यकर्ताओं और युवाओं ने फूल-मालाओं से जय सिंह राणा का स्वागत कर उन्हें नई जिम्मेदारी के लिए शुभकामनाएं दीं।

रानीमऊ चौराहा उस समय समाजवादी कार्यकर्ताओं के उत्साह से गुलजार नजर आया, जब बड़ी संख्या में युवा और पार्टी समर्थक स्वागत के लिए पहुंचे। कार्यकर्ताओं ने जोश के साथ नवनियुक्त जिला अध्यक्ष का अभिनंदन किया। इस दौरान कार्यकर्ताओं की एकजुटता और युवाओं का उत्साह कार्यक्रम का मुख्य



आकर्षण रहा। पूर्व मंत्री एवं पूर्व विधायक अब्बास अली जैदी उर्फ रुश्दी मियां ने जय सिंह राणा को जिला अध्यक्ष बनाए जाने पर शुभकामनाएं दीं। उन्होंने संगठन को मजबूत बनाने और कार्यकर्ताओं को एकजुट होकर पार्टी की गतिविधियों को आगे बढ़ाने की बात कही। वहीं, जय सिंह राणा ने स्वागत के लिए पहुंचे पार्टी कार्यकर्ताओं और युवाओं के प्रति आभार जताया। उन्होंने कहा कि संगठन में कार्यकर्ताओं की भूमिका महत्वपूर्ण है और सभी को

साथ लेकर संगठन को मजबूत करने का प्रयास किया जाएगा। इस अवसर पर रेहान खां, पिंटू वर्मा, गजाली मियां, शाहिद हुसैन रूमी, शहाब अख्तर एडवोकेट, मंजर अशराफ, फरहान अहमद, इदरीश खा, दानिश हुसैन नाजिश हुसैन, आबिद हुसैन सुरजीत चौहान, खालिद हुसैन खान इकबाल उस्मानो, अतीक खा, विंध्याचल सिंह, श्रेया वर्मा, अमरनाथ यादव, मो अबूबकर, फतेह खान, सहित भारी संख्या में कार्यकर्ता गण उपस्थित रहे।

दहेज में स्कॉर्पियो की मांग, विवाहिता के उत्पीड़न का आरोप; बिना तलाक दूसरी शादी की शिकायत

वेलकम इंडिया संवाददाता

बुलंदशहर। अहमदगढ़ थाना क्षेत्र के गांव खैलिया निवासी एक महिला ने अपनी बेटी के ससुराल पक्ष पर अतिरिक्त दहेज की मांग को लेकर उत्पीड़न, मारपीट और प्रताड़ित करने के गंभीर आरोप लगाए हैं। पीड़िता के परिजनों का आरोप है कि ससुराल पक्ष द्वारा काले रंग की स्कॉर्पियो की मांग की जा रही थी। मांग पूरी नहीं होने पर विवाहिता के साथ कथित रूप से मारपीट की गई और उसके जेवरत भी अपने पास रख लिए गए। मामले को लेकर पीड़िता के परिजनों ने वरिष्ठ पुलिस अधीक्षक को शिकायती पत्र देकर जांच कर आवश्यक कानूनी कार्रवाई की मांग की है। शिकायत के अनुसार, गांव खैलिया निवासी गुलिस्ता की शादी 22 मई 2024 को ककोड़ थाना क्षेत्र के गांव झांझर निवासी फिरोज पुत्र अलाउद्दीन के साथ हुई थी। परिजनों का आरोप है

कि शादी के कुछ समय बाद ही पति फिरोज, सास सबजाना, जेट सलाउद्दीन, ननद मुस्कान और चंचिया ससुर फकरू ने अतिरिक्त दहेज की मांग शुरू कर दी। आरोप है कि ससुराल पक्ष की ओर से काले रंग की स्कॉर्पियो की मांग की जाती थी। मांग पूरी न होने पर विवाहिता को कथित रूप से मानसिक और शारीरिक रूप से प्रताड़ित किया गया।

पीड़िता के परिजनों का आरोप है कि दहेज की मांग को लेकर कई बार गुलिस्ता के साथ मारपीट भी की गई। इसी दौरान उसके जेवरत भी ले लिए गए। लगातार उत्पीड़न से परेशान होकर विवाहिता अपने मायके आकर रहने लगी। परिजनों के अनुसार, मायके में रहने के दौरान गुलिस्ता ने एक बच्चे को जन्म दिया। आरोप है कि इसके बाद भी पति की ओर से पत्नी और बच्चे को नुकसान पहुंचाने का प्रयास किया गया, जिससे परिवार पर अलाउद्दीन के का माहौल बना रहा।

राशन की दुकानों पर एसडीएम ने किया औचक भौतिक सत्यापन, डीलरों में मची भारी हलचल

एसडीएम को हजरतपुर राशन डीलर के स्टॉक में मिली मामूली कमी, सुधार की दी चेतावनी



वेलकम इंडिया संवाददाता

शिकारपुर। बुलंदशहर जिलाधिकारी कुमार हर्ष के निर्देश पर शिकारपुर एसडीएम प्रतीक्षा पांडे ने तहसील क्षेत्र में राशन की दुकानों पर औचक भौतिक सत्यापन किया। एसडीएम के अचानक पहुंचने से राशन डीलरों में हलचल मच गई।

उन्होंने गांव दरगाहपुर, बांसीटी, बरौली, नाला लुप्तअलीपुर, हजरतपुर जलालपुर कटोरा स्थित राशन की दुकानों पर पहुंचकर स्टॉक और वितरण व्यवस्था का भौतिक सत्यापन किया गया। एसडीएम को जांच के दौरान अधिकांश दुकानों पर राशन का स्टॉक नियमानुसार मिला। वहीं, हजरतपुर के राशन डीलर के

यहां स्टॉक में मामूली कमी पाई गई। इस पर एसडीएम ने डीलर को व्यवस्था में सुधार करने की सख्त चेतावनी दी है। एसडीएम प्रतीक्षा पांडे ने बताया कि जिलाधिकारी के निर्देश पर राशन की दुकानों का भौतिक सत्यापन कराया जा रहा है। अनियमितता मिलने पर नियमानुसार कार्रवाई की जाएगी।

डोमरी के किसानों की वैधानिक लड़ाई निशुल्क लड़ेगी किसान संघर्ष समिति: विनय राय

किसानों की जमीन पर कब्जे का आरोप लगाते हुए बोले विनय राय-सभी न्यायिक मंचों पर किसानों के पक्ष में लड़ी जाएगी लड़ाई, वाराणसी में संगठित किसान आंदोलन की तैयारी

वेलकम इंडिया/संतोष कुमार सिंह

वाराणसी। डोमरी क्षेत्र के किसानों की जमीन से जुड़े विवाद को लेकर किसान संघर्ष समिति ने किसानों के साथ खड़े होने और उनकी वैधानिक लड़ाई निशुल्क लड़ने का ऐलान किया है। डोमरी में किसानों की आवश्यक बैठक सर्वे सेवा संघ के प्रदेश अध्यक्ष राम धीरज की अध्यक्षता में आयोजित हुई। बैठक में किसानों ने जमीन से जुड़े राजस्व अभिलेख, प्रशासनिक कार्रवाई और न्यायालय में चल रहे मुकदमों को लेकर अपनी समस्याएं रखीं। बैठक में किसानों की ओर से आरोप लगाया गया कि जमींदार ईश्वरी नारायण सिंह से खरीदी गई जमीन पर किसानों के नाम राजस्व अभिलेखों में दर्ज थे, लेकिन बाद में तत्कालीन उपजिलाधिकारी सदर, वाराणसी के स्तर से दबाव में नाम काटे जाने की कार्रवाई की गई। किसानों का आरोप है कि इसके बाद पुलिस बल के माध्यम

से उनकी खेती की जमीन पर कब्जा कर लिया गया और तीन पीढ़ियों से जमीन पर निर्भर परिवारों को बेदखल कर दिया गया। किसानों ने कहा कि इस मामले को लेकर न्यायालय में मुकदमा लंबित है, लेकिन जिला प्रशासन की ओर से सिविल न्यायालय में अभी तक जवाब दाखिल नहीं किया जा रहा है। इससे प्रभावित किसान परेशान हैं और उन्हें अपने अधिकारों को लेकर लगातार संघर्ष करना पड़ रहा है। बैठक में किसानों की ओर से कहा गया कि प्रशासनिक कब्जे से पहलें ही न्यायालय में मुकदमा दाखिल किया गया था। किसानों के अनुसार, न्यायालय के आदेश पर कराई गई कोर्ट अमीन की जांच में जमीन पर किसानों का कब्जा दर्ज किया गया था। किसानों ने आरोप लगाया कि उपलब्ध दस्तावेजों और साक्ष्यों को नजर अंदाज करते हुए प्रशासन की ओर से जमीन को लेकर कार्रवाई की जा रही है। किसानों ने कहा कि उनका पक्ष




न्यायालय में लंबित है और वे चाहते हैं कि मामले का फैसला कानूनी प्रक्रिया के तहत हो। बैठक में किसानों ने जमीन संबंधी सभी दस्तावेजों और न्यायालयी रिकॉर्ड के आधार पर अपनी लड़ाई आगे बढ़ाने की बात कही। संयुक्त किसान संघर्ष समिति के मुख्य संरक्षक और किसान नेता विनय शंकर राय ह्यमुनाह्म ने कहा कि डोमरी के किसानों की जमीन से जुड़े मामले में समिति किसानों को कानूनी सहयोग उपलब्ध कराएगी। उन्होंने कहा कि

वाराणसी की अदालत से लेकर हाईकोर्ट और आवश्यकता पड़ने पर दिल्ली स्थित सुप्रीम कोर्ट तक किसानों की वैधानिक लड़ाई निशुल्क लड़ी जाएगी। विनय राय ने बैठक में किसानों को भरोसा दिलाया कि जमीन के अधिकार से जुड़े मामले में समिति उनके साथ खड़ी रहेगी और कानूनी प्रक्रिया के माध्यम से मामला आगे बढ़ाया जाएगा। विनय राय ने आरोप लगाया कि सत्ता के प्रभाव का इस्तेमाल कर किसानों की पुश्तैनी और खेती

योग्य जमीन को कब्जाने का प्रयास किया जा रहा है। उन्होंने कहा कि जिन किसानों के परिवार कई पीढ़ियों से जमीन पर निर्भर रहे हैं, उन्हें उनकी जमीन से बेदखल किए जाने से परिवारों के सामने आजीविका का संकट खड़ा हो गया है। उन्होंने इसी क्षेत्र में किसानों से खरीदी गई जमीन पर अन्य धार्मिक संस्थानों के लंबे समय से बने रहने का हवाला देते हुए प्रशासनिक कार्रवाई को लेकर सवाल उठाए। हालांकि, ये आरोप बैठक में किसान नेता की ओर से लगाए गए हैं और संबंधित प्रशासनिक पक्ष का पक्ष इस बैठक की जानकारी में शामिल नहीं है। किसान नेता विनय शंकर राय ने कहा कि किसानों के अधिकारों और जमीन से जुड़े मामलों को लेकर वाराणसी में संगठित किसान आंदोलन खड़ा किया जाएगा। उन्होंने कहा कि आंदोलन को व्यापक स्तर पर किसानों से जोड़ने और उनकी समस्याओं को मजबूती से उठाने की तैयारी की जा

रही है। उन्होंने कहा कि किसानों की लड़ाई केवल एक गांव या एक परिवार तक सीमित नहीं है, बल्कि जमीन और आजीविका से जुड़े अधिकारों का सवाल है। समिति किसानों की समस्याओं को कानूनी और लोकतांत्रिक तरीके से संबोधित मंचों तक पहुंचाने का प्रयास करेगी। बैठक में डोमरी और आसपास के क्षेत्र से कई किसान शामिल हुए। किसानों ने जमीन संबंधी दस्तावेजों, राजस्व अभिलेखों और न्यायालय में चल रही कार्रवाई पर चर्चा की तथा आगे की रणनीति पर विचार-विमर्श किया। बैठक में विंदा पटेल, दीपक पटेल, बाबूलाल पटेल, राजेश पटेल, धर्मेंद्र सिंह, चंद्रशेखर, रामजनम सिंह, उमाशंकर और विनोद कुमार सहित बड़ी संख्या में किसान मौजूद रहे। बैठक के अंत में किसानों ने जमीन संबंधी मामले में कानूनी लड़ाई को आगे बढ़ाने और अपने अधिकारों के लिए संगठित होकर संघर्ष करने की बात कही।



राष्ट्रीय अध्यक्ष के दौरे को लेकर भाजपा सक्रिय, पदाधिकारियों को मिली जिम्मेदारी



कपिल चौहान

गाजियाबाद (वेलकम इंडिया)। भाजपा के राष्ट्रीय अध्यक्ष नितिन नवीन के पश्चिमी उत्तर प्रदेश प्रवास और स्वागत कार्यक्रम की तैयारियों को लेकर शनिवार को कवि नगर स्थित जानकी भवन में संगठनात्मक बैठक आयोजित की गई। बैठक की अध्यक्षता भाजपा महानगर अध्यक्ष मयंक गोयल ने की। प्रदेश महामंत्री एवं क्षेत्रीय प्रभारी राम प्रताप चौहान विशेष रूप से मौजूद रहे। बैठक में राष्ट्रीय अध्यक्ष के पश्चिम के स्वागत कार्यक्रम और प्रस्तावित



संगठनात्मक बैठकों की तैयारियों पर विस्तार से चर्चा हुई। कार्यक्रम की व्यवस्थाओं, कार्यकताओं की जिम्मेदारियों और संगठनात्मक सहभागिता को लेकर

पदाधिकारियों को आवश्यक दिशा-निर्देश दिए गए। महानगर अध्यक्ष मयंक गोयल ने कहा कि राष्ट्रीय अध्यक्ष के पश्चिम प्रवास को लेकर संगठन के सभी



पदाधिकारी और कार्यकर्ता तैयारियों में जुटे हैं। उन्होंने कार्यकताओं से सौंपे गए दायित्वों का जिम्मेदारी के साथ निर्वहन करने का आह्वान किया। बैठक में कैबिनेट मंत्री सुनील शर्मा, विधान

परिषद सदस्य दिनेश गोयल, विधायक संजीव शर्मा, महापौर सुनीता दयाल समेत महानगर पदाधिकारी, मंडल अध्यक्ष और बड़ी संख्या में कार्यकर्ता मौजूद रहे।

सम्पूर्ण समाधान दिवस में पहुंची 180 फरियादें, 14 शिकायतों का मौके पर निस्तारण



कपिल चौहान

गाजियाबाद (वेलकम इंडिया)। जिलाधिकारी रविन्द्र कुमार मॉदड़ के निर्देशन में शनिवार को जनपद की तीनों तहसीलों में सम्पूर्ण समाधान दिवस आयोजित किया गया। सदर, लोनी और मोदीनगर तहसील में फरियादियों ने अपनी समस्याएं अधिकारियों के सामने रखीं। तीनों तहसीलों में कुल 180 शिकायतें प्राप्त हुईं, जिनमें से 14 शिकायतों का मौके पर ही निस्तारण किया गया। सदर तहसील में मुख्य विकास अधिकारी कुमार सौरभ की अध्यक्षता में समाधान दिवस आयोजित हुआ। यहां 54 शिकायतें



प्राप्त हुई और सात का मौके पर निस्तारण किया गया। लोनी तहसील में ज्वाइंट मजिस्ट्रेट/एसडीएम दीपक सिंघनवाला की अध्यक्षता में 30 शिकायतें आईं, जिनमें चार का समाधान मौके पर हुआ। मोदीनगर तहसील में एडीएम प्रशासन ज्योति मौर्या की अध्यक्षता और एसडीएम कोमल पंवार की

उपस्थिति में 96 शिकायतें प्राप्त हुईं। इनमें तीन शिकायतों का मौके पर निस्तारण किया गया। समाधान दिवस में राजस्व, पुलिस, नगर निगम, स्वास्थ्य समेत विभिन्न विभागों के अधिकारी मौजूद रहे। अधिकारियों ने शेष शिकायतों का गुणवत्तापूर्ण और समयबद्ध निस्तारण सुनिश्चित करने के निर्देश दिए।

इंदिरापुरम में जल्द खुलेगा ‘संस्कृत दर्शन पार्क’, 14 करोड़ से साकार हो रही ज्ञान और संस्कृति की अनूठी दुनिया



कपिल चौहान

गाजियाबाद (वेलकम इंडिया)। भारतीय संस्कृति, संस्कृत भाषा और प्राचीन ज्ञान परंपरा को नई पीढ़ी से जोड़ने के लिए गाजियाबाद विकास प्राधिकरण (जीडीए) इंदिरापुरम में ‘संस्कृत दर्शन पार्क’ विकसित कर रहा है। करीब 14 करोड़ रुपये की लागत से तैयार हो रहा यह पार्क अब अंतिम चरण में पहुंच गया है। जीडीए

अधिकारियों द्वारा निर्माण कार्यों का लगातार निरीक्षण कर गुणवत्ता और प्रगति की समीक्षा की जा रही है। पार्क में वेद, उपनिषद, महाकाव्य, भारतीय दर्शन और संस्कृत साहित्य से जुड़ी विषय-वस्तु को आकर्षक एवं आधुनिक तरीके से प्रदर्शित किया जाएगा। थीम आधारित संरचनाओं के अलावा संस्कृत के श्लोक-सूक्तियां, आकर्षक लैंडस्केपिंग, फाउंटेन, जल संरचनाएं, आधुनिक प्रकाश व्यवस्था

और जनसुविधाएं विकसित की जा रही हैं। जीडीए के मुताबिक, पार्क को केवल मनोरंजन स्थल नहीं बल्कि ज्ञान, संस्कृति, प्रकृति और आधुनिकता के संगम के रूप में विकसित किया जा रहा है। इसका उद्देश्य बच्चों और युवाओं में भारतीय ज्ञान परंपरा के प्रति रुचि बढ़ाना है। शेष कार्यों को जल्द पूरा कराने पर जोर है और अक्टूबर में पार्क आमजन के लिए खोले जाने की संभावना है।

Swiggy पर फर्जी रेस्टोरेंट बनाकर 30 लाख की साइबर ठगी, B.Com पास युवक गिरफ्तार

52 क्रेडिट कार्ड की डिटेल से ग्राहकों को बनाया निशाना, चार मोबाइल, टैबलेट और लैपटॉप बरामद



कपिल चौहान

गाजियाबाद (वेलकम इंडिया)। ऑनलाइन फूड डिलीवरी प्लेटफॉर्म Swiggy पर फर्जी रेस्टोरेंट बनाकर करीब 30 लाख रुपये की साइबर ठगी करने के मामले में साइबर क्राइम पुलिस ने B.Com पास एक युवक को गिरफ्तार किया है। पुलिस के अनुसार आरोपी फर्जी रेस्टोरेंट के जरिए ग्राहकों के क्रेडिट

कार्ड से भुगतान कराता था और बाद में फर्जी ऑर्डर व डिलीवरी दिखाकर रकम अपने बैंक खातों में ट्रांसफर कर लेता था। जांच में सामने आया कि आरोपी के पास एक्सिस बैंक के 52 क्रेडिट कार्ड की डिटेल थी। पुलिस के मुताबिक वह ग्राहकों से OTP हासिल कर कार्ड से भुगतान कराता और ऑनलाइन सिस्टम में फर्जी ऑर्डर दर्ज कर रकम अपने खातों में

स्थानांतरित कर देता था। आरोपी के कब्जे से चार मोबाइल फोन, एक टैबलेट और एक लैपटॉप बरामद किया गया है। पुलिस आरोपी से पूछताछ कर ठगी से जुड़े अन्य लोगों, बैंक खातों और लेनदेन की जानकारी जुटा रही है। साथ ही फर्जी रेस्टोरेंट और डिजिटल प्लेटफॉर्म के जरिए की गई साइबर ठगी की अन्य कड़ियों की भी जांच की जा रही है।

शादी का झांसा देकर दुष्कर्म का आरोपी पीलीभीत से गिरफ्तार

गर्भपात कराने और मारपीट का भी आरोप, क्रॉसिंग रिपब्लिक पुलिस ने दबोचा

कपिल चौहान

गाजियाबाद (वेलकम इंडिया)। थाना क्रॉसिंग रिपब्लिक पुलिस ने शादी का झांसा देकर दुष्कर्म करने, बिना सहमति दवा देकर गर्भपात कराने और मारपीट के मामले में वांछित आरोपी को पीलीभीत से गिरफ्तार किया है। पुलिस के अनुसार, 18 सितंबर को एक महिला ने थाने में शिकायत देकर आरोप लगाया था कि आरोपी अनिल कुमार उसके कमरे पर आया और शादी का झांसा देकर उसके साथ शारीरिक संबंध बनाए। महिला ने आरोप लगाया कि आरोपी ने उसकी सहमति के बिना दवा देकर गर्भपात कराया। शादी की बात कहने पर आरोपी ने उसके साथ गाली-गलौज और मारपीट भी की। शिकायत के आधार पर पुलिस ने बीएनएस की धारा 69, 89, 115(2) और 352 के तहत मुकदमा दर्ज कर जांच शुरू की।



पुलिस ने महिला के बयान, मेडिकल रिपोर्ट समेत अन्य साक्ष्य जुटाए। जांच में आरोपी की सलिपता सामने आने के बाद उसकी गिरफ्तारी के लिए टीम गठित की गई। पुलिस टीम ने कार्रवाई करते हुए आरोपी अनिल कुमार (31) निवासी ग्राम सौदा, थाना दियौरिया कला, पीलीभीत को बीसलपुर थाना क्षेत्र के चौराहे से गिरफ्तार कर लिया। पुलिस का कहना है कि आरोपी के खिलाफ आगे की वैधानिक कार्रवाई की जा रही है।

गणेश विसर्जन को लेकर पुलिस ने कसी कमर, डीसीपी ग्रामीण ने गंगनहर घाटों का किया निरीक्षण



कपिल चौहान

गाजियाबाद (वेलकम इंडिया)। गणेश चतुर्थी की मूर्ति विसर्जन यात्रा को लेकर पुलिस ने सुरक्षा व्यवस्था पुख्ता कर दी है। शनिवार को पुलिस उपायुक्त ग्रामीण सुरेन्द्र नाथ तिवारी ने

थाना मुरादनगर क्षेत्र में गंगनहर के घाटों और विसर्जन यात्रा मार्गों का निरीक्षण किया। निरीक्षण के दौरान उन्होंने विसर्जन स्थलों पर बैरिकेडिंग, प्रकाश व्यवस्था, सुरक्षा इंतजाम और गोताखोरों की तैनाती का जायजा लिया। उन्होंने



अधिकारियों को घाटों पर पर्याप्त पुलिस बल तैनात रखने और श्रद्धालुओं की सुरक्षा का विशेष ध्यान रखने के निर्देश दिए। डीसीपी ग्रामीण ने ड्यूटी पर तैनात पुलिसकर्मियों को सतर्कता के साथ जिम्मेदारी निभाने तथा भीड़ और

यातायात व्यवस्था पर लगातार नजर रखने को कहा। उन्होंने स्पष्ट निर्देश दिए कि विसर्जन यात्रा के दौरान किसी भी स्तर पर लापरवाही न हो। पुलिस का उद्देश्य गणेश प्रतिमाओं का विसर्जन शांतिपूर्ण और सुरक्षित माहौल में संपन्न कराना है।

फरियादियों की सुनी पुकार, एसीपी ने दिए त्वरित निस्तारण के निर्देश



कपिल चौहान

गाजियाबाद (वेलकम इंडिया)। अतिरिक्त पुलिस आयुक्त मुख्यालय एवं अपराध केशव कुमार चौधरी ने अपने कार्यालय में शिकायत लेकर पहुंचे फरियादियों से मुलाकात कर उनकी समस्याएं सुनीं। उन्होंने शिकायतकर्ताओं से सीधे संवाद करते हुए उनकी शिकायतों की जानकारी ली और संबंधित अधिकारियों को आवश्यक कार्रवाई

के निर्देश दिए। एडिशनल सीपी ने अधिकारियों को स्पष्ट निर्देश दिए कि प्रत्येक शिकायत का गुणवत्तापूर्ण, निष्पक्ष और समयबद्ध निस्तारण सुनिश्चित किया जाए। उन्होंने कहा कि फरियादियों की समस्याओं के समाधान में किसी प्रकार की लापरवाही नहीं होनी चाहिए। संबंधित प्रकरणों में नियमानुसार कार्रवाई करते हुए शिकायतकर्ताओं को समय से राहत उपलब्ध कराने के निर्देश भी दिए गए।

नॉलेज पार्क में रफ्तार का कहर, लोगों को कुचलकर भागी कार

आधा दर्जन लोगों पर चढ़ाई कार, मौके से फरार हुआ चालक

कपिल चौहान

ग्रेटर नोएडा (वेलकम इंडिया)। नॉलेज पार्क थाना क्षेत्र में एक कार चालक द्वारा कथित तौर पर आधा दर्जन लोगों को वाहन की चपेट में लेने का मामला सामने आया है। घटना के बाद मौके पर अफरा-तफरी मच गई। बताया जा रहा है कि कार सवार ने लोगों के बीच से तेज रफ्तार में गाड़ी निकालते हुए कई लोगों को टक्कर मार दी और इसके बाद मौके



से फरार हो गया। घटना की तस्वीर/वीडियो सामने आने के बाद



सवाल खड़े कर दिए हैं। मामला चर्चा में है। सूचना पर पुलिस ने जांच शुरू कर दी है। पुलिस आसपास लगे सीसीटीवी कैमरों की फुटेज खंगालकर वाहन और चालक की पहचान करने में जुटी है। हादसे में कितने लोग घायल हुए हैं, इसकी आधिकारिक जानकारी पुलिस जांच के बाद सामने आएगी। घटना ने सड़क पर पैदल चलने वाले लोगों की सुरक्षा और तेज रफ्तार वाहनों पर नियंत्रण को लेकर भी सवाल खड़े कर दिए हैं।

कुंडल बड़े करने का झांसा देकर बुजुर्ग महिला से ठगे जेवर, कागज खोलते ही उड़ें होश

वेलकम इंडिया संवाददाता

गाजियाबाद। नंदग्राम थाना क्षेत्र में ठगी का एक हैरान करने वाला मामला सामने आया है। टहलने निकली बुजुर्ग महिला को एक व्यक्ति ने कुंडल बड़ा करने का झांसा दिया और बातों में फंसाकर उनके कानों से जेवर उतरवा लिए। इसके बाद आरोपी ने कुंडल बड़ा करने का नाटक किया और कुछ देर बाद कागज में लपेटकर जेवर वापस करने की बात कहकर वहां से चला गया। घर पहुंचने पर महिला ने कागज खोला तो उसमें कुंडल की जगह कुछ भी नहीं था। पोंडिता के बेटे की शिकायत पर पुलिस ने मुकदमा दर्ज कर जांच शुरू कर दी है। अमन एन्क्लेव मोरटी निवासी पंकज कुमार

ने पुलिस को दी शिकायत में बताया कि 16 सितंबर को उनकी मां रोजाना की तरह टहलने के लिए घर से बाहर निकली थीं। इसी दौरान रास्ते में एक व्यक्ति उनके पास आया। आरोपी ने महिला से कहा कि वह उनके कानों में पहने कुंडल को बड़ा कर सकता है। महिला उसकी बातों में आ गईं और आरोपी के कहने पर अपने कुंडल उतार दिया। आरोपी ने कुंडल अपने पास लेकर उन्हें बड़ा करने का नाटक शुरू कर दिया। कुछ देर बाद उसने जेवर को एक कागज में लपेटा और महिला को वापस करने कागज खोलकर देकर घर पहुंच गईं। घर पहुंचने के बाद जब उन्होंने कागज खोलकर देखा तो उसमें कुंडल नहीं थे। कागज पूरी तरह खाली था।